

بِسْمِ اللّٰهِ الرَّحْمٰنِ الرَّحِیْمِ

فکر و نظر

پارلیمنٹ اور تعبیر شریعت

پانچواں اور آخری نقطہ، نویں آئینی ترمیم اور شریعت بل کے حوالے سے پارلیمنٹ اور وفاقی شرعی عدالت کے اختیارات کے تقابلی کا ہے۔

دراصل پارلیمنٹ اور تعبیر شریعت کی حالیہ بحث کا محرک یہی دونوں بل ہیں۔ جن کا تعلق نفاذ شریعت کے طریقہ کار سے ہے۔ ان میں سے نویں آئینی ترمیم کا بل حکومت کی طرف سے پیش کیا گیا، جو ایوان بالا (سینٹ) سے پاس ہو کر قومی اسمبلی (ایوان زیریں) میں آچکا ہے جبکہ شریعت بل، پرائیویٹ ہونے کی بنا پر مختلف کمیٹیوں کے سپرد ہوتا ہوا رد و قبول کی دوہری ایسی کے حوالوں کا شکار ہے۔ اگرچہ نویں ترمیم حکومت کے بعض اہم مقادرات کے پیش نظر اب تک پاس ہو جانی چاہیے تھی، لیکن چونکہ حکومت کے لئے اپنی سیاسی حکمت عملی کے تحت اپنے قریبی تعلق رکھنے والے بعض دینی حلقوں کو مطمئن رکھنا بھی ضروری تھا۔ اس لیے اس نے ”عالمی قوانین“ ایسے نازک مسئلہ کو بھی اس ترمیم کی رو سے وفاقی شرعی عدالت کے دائرہ اختیار سماعت میں شامل کرنے کی حامی بھر لی۔ جس کا نتیجہ یہ نکلا کہ حکومت اور مذکورہ دینی حلقوں کی مصالحت کے باوجود ملک کے سیکولر حلقے نفاذ شریعت کی راہ میں ایک اور مخالفت محاذ قائم کرنے میں کامیاب ہو گئے۔ ان لوگوں نے چند متعرب زدہ عورتوں کا مسہارے کر جیسے جلوس اور مظاہروں کی پالیسی اپنائی، تو حکومت کی راہ میں۔ جو نویں ترمیم کو ”سرکاری شریعت بل“ کے طور پر پاس کرا کے دینی حلقوں کو یہ تاثر دینا چاہتی تھی کہ وہ نفاذ شریعت کے بارے میں مخلص ہے۔ ایک نئی رکاوٹ حاصل ہو گئی۔ اور یوں وہ اپنی تمام تر ”نیک تمناؤں“ کے باوجود نویں آئینی ترمیم کو پاس کرنے

میں کامیاب نہ ہو سکی۔

اس نوبی آئینی ترمیم سے حکومت کا جو بڑا اہم مفاد وابستہ ہے، اس کی تفصیل کچھ یوں ہے :

نفاذ شریعت کے نعروں کی مشورہ انٹوری میں، ایک ایسا قانونی قدم چودھویں صدارتی آرڈیننس (۱۹۸۵ء) کی شکل میں اٹھ چکا تھا جو ملک کے دستور و قانون میں ایک انقلابی تبدیلی کا پیش خیمہ ثابت ہو سکتا ہے۔ اور یہ قرار داد مقاصد کو آئین کے مقدمہ کی بجائے اصل آئین کی دفعہ ۲ میں "۲۔ الف کے امانہ سے شامل کرنا ہے جس کی بنا پر اعلیٰ عدالتوں کے اختیارات وسیع ہو کر قرآن و سنت کی متعین تعلیمات کی روشنی میں ہر قانون کی جانچ پرکھ کی جاسکتی ہے۔ بلکہ سندھ ہائی کورٹ کے جسٹس تنزیل الرحمان نے تو تین مقدمات میں اسی بنا پر سوڈی کاروبار کے بعض ناجائز حیلوں کو قرار داد مقاصد کی اسی آئینی دفعہ ۲۔ الف کے منافی قرار دے بھی دیا ہے۔ اب حکومت کی نظر میں قرار داد مقاصد کی اس مؤثر حیثیت کا واحد توڑ یہ ہے کہ نوبی آئینی ترمیم کی پیش کردہ آئینی دفعہ ۲ میں وہ ترمیم ہو جائے، جس سے قرآن و سنت کے احکام کی تعبیر و تقنین کے لیے پارلیمنٹ کا وضع کردہ طریق کار ہی مجاز حیثیت رکھنا ہو۔ چنانچہ یہ وہی طریق کار ہے جس کے ذریعے اس سے قبل بھی دستور ۱۹۷۳ء میں ان دفعات کو غیر مؤثر بنایا گیا تھا جو بظاہر استقلال پاکستان کی دینی اساس کو تسلیم کرتے ہوئے آئین میں رکھی گئی تھیں۔ مثلاً دفعہ ۲۲ یوں ہے :

" All existing laws shall be brought in conformity with the Injunctions of Islam as laid down in the Holy Quran and Sunnah, in this Part referred to as the Injunctions of Islam, and no law shall be enacted which is repugnant to such Injunctions."

اس دفعہ میں تعبیر کا انداز خواہ کچھ بھی ہو، تاہم دو درج ذیل اہم باتیں اس میں الگٹی ہیں :

۱- موجودہ قوانین کو قرآن و سنت سے مانوذا اسلامی احکامات کے مطابق بتایا جائے گا۔

۲- آئندہ کوئی قانون ان اسلامی احکامات کے منافی نہیں وضع ہوگا۔

یہ دو آئینی نکتے جس قدر قانونی اہمیت کے حامل تھے، اسی قدر انہیں غیر مؤثر بنانے کے لیے ایک انتہائی آسان تدبیر یہ کی گئی کہ اس دفعہ کی ذیلی دفعہ ۲ میں بطور توضیح درج ذیل الفاظ کا اضافہ کیا گیا:

"Effect shall be given to the provisions of clause (I) only in the manner provided in this Part."

کہ "دفعہ ہذا کے مؤثر ہونے کی صورت وہی صورت ہوگی جو اس باب میں (طریق کار کی صورت میں) طے کر دی گئی ہے"

چنانچہ یہ طریق کار اس باب کی اگلی دفعات میں مذکور ہے، جس کا اہم نکتہ یہ ہے کہ اسلامی نظریاتی کونسل سات سال تک تو محض سفارشات مرتب کرے گی۔ اور اس کے بعد بھی پارلیمنٹ کو ان سفارشات کے رد و قبول کے لامحدود اختیارات حاصل ہوں گے۔ اب فارین کرام باسانی سمجھ سکتے ہیں کہ یہ وہ طریق کار ہے، جس کی بناء پر یہ اہم دفعہ (۲۲۴) بڑی آسانی سے کالعدم ہو کر رہ جاتی ہے۔ اور بالکل یہی کام اب نوری آئینی ترمیم کے ذریعے آئین کی دفعہ ۲ میں "قرآن و سنت سے مانوذا اسلامی احکامات" کے سلسلہ میں پارلیمنٹ کے تعبیر و تفسیر کے اختیارات سے لیا جانا مقصود ہے۔ مجوزہ نوری آئینی ترمیم کا

وہ حصہ، جو دفعہ ۲ میں — "Islam shall be the State religion of Pakistan." کے الفاظ کے بعد اضافہ کرنے کے لیے ترتیب دیا گیا ہے، پیش خدمت ہے:

"and the Injunctions of Islam as laid down in Holy Quran and Sunnah shall be supreme Law and source of guidance for legislation to be administered through

laws enacted by the Majlis -e-Shoora
(Parliament) and provincial Assemblies,
and for policy making by the Government."

یعنی قرآن و سنت کے احکامات کی تعبیر اور اس کی راہنمائی میں قرآنین کی تشکیل پارلیمنٹ اور صوبائی اسمبلیاں جو کچھ بھی کریں گی، انہیں اسلامی احکامات کی حیثیت سے بالادستی حاصل ہو گی۔ تو قرآن و سنت اصلی صورت میں کہاں باقی رہے، اسلام کے سرکاری مذہب بننے کا کیا اثر رہا اور قرارداد مقاصد کی آزادی کب موثر ہو سکے گی؟ — ظاہر ہے یہ نفاذِ اسلام نہیں، بلکہ الفاظ کا ایک ایسا گورکھ دھند ہے جس سے عوام کو دھوکا تو دیا جا سکتا ہے، انہیں گویہ مقصود حاصل نہیں ہو سکتا! — حالانکہ مجوزہ آئینی ترمیم سے قبل ایک قرارداد، جو قومی اسمبلی میں ۱۶ اکتوبر ۱۹۸۵ء کو پیش کر کے پاس کرائی گئی تھی، اس کے الفاظ یوں تھے:

"Quran and Sunnah shall be the supreme
law of the country!"

لیکن تدوین عبارت ہی میں قرآن و سنت کی ملک میں سپریم حیثیت کو تبدیل کر کے من مانا مقصود دے دیا گیا۔ فاتا لشد و اتا البیرا جوں!

ہماری وزارت قانون اس بارے میں کس قدر حساس اور متحرک ہے، اس کا اندازہ اس بات سے لگائیے کہ ۱۹۷۷ء کی تحریک نظام مصطفیٰ کے نتیجے میں برسر اقتدار آنے والے چیت مارشل لاء ایڈمنسٹریٹر اور صدر مملکت جنرل محمد ضیاء الحق یہ اعلان کرتے ہیں کہ قرآن و سنت کے منافی ہر قانون منسوخ کر دیا جائے گا۔ لیکن جب یہ آرڈر صدارتی حکم عا (۱۹۸۰ء) کی صورت میں وزارت قانون کی طرف سے مرتب ہو کر وفاقی شرعی عدالت کی تشکیل کا باعث بنا تو وفاقی شرعی عدالت تقریباً غیر موثر تھی۔ کیونکہ آئین کے باب ۳- الف کی تفصیلات، جو اس عدالت کی تشکیل اور اختیارات کے بارے میں ہیں، ان کی رو سے ججوں کو صدر مملکت کے رحم و کرم پر چھوڑ دینے کے علاوہ ان کے عدالتی اختیارات نہایت محدود تھے۔ چنانچہ انہیں قرآن و سنت کی روشنی میں بنیادی دستور "Constitution" ، مسلمانوں کے شخصی قوانین بشمول عالمی قوانین، عدالتوں اور ٹریبونل کے قوانین ضابطہ "Procedural laws" اور دس سال

تک کے لیے مالی قوانین پر غور کرنے کا حق حاصل نہ تھا۔ اب نویں آئینی ترمیم کے ذریعہ بظاہر یہ باور کرایا جا رہا ہے کہ وفاقی شرعی عدالت کے دائرہ اختیار کو وسعت دی جا رہی ہے، لیکن حال جوں کا توں ہے۔ دستور جو ملک کا بنیادی قانونی ڈھانچہ اور تفصیلی قوانین کا منبع و مرجع ہوتا ہے، کتاب و سنت کی نگرانی سے مسلسل دور رکھا جا رہا ہے۔ اسی طرح مالی قوانین، جو سرمایہ دارانہ نظام کی اساس پر مبنی ہیں، انہیں وفاقی شرعی عدالت کے اختیارِ سماعت میں دینے کے باوجود حیلہ سازی سے وہ تحفظ فراہم کر دیا گیا ہے کہ سرمایہ داریت پر کوئی آپریشن نہ آنے پائے۔ کیونکہ وفاقی شرعی عدالت لمبی چوڑی سماعت کر کے ماہرینِ معاشیات سے مشوروں کے باوجود صرف سفارش کا اختیار رکھتی ہے اس سلسلہ میں کوئی ہدایت جاری نہیں کر سکتی۔ گویا نفاذِ شریعت کا یہ سارا شہرہ شاعر کے اس شعر کا مصداق ہے۔

بہت شور سنتے تھے پہلو میں دل کا
جو چیرا تو اک قطرہ خون نکلا

حاصل یہ ہے کہ نویں آئینی ترمیم کے منظور ہو جانے کے باوجود دستور اسی طرح سیکورڈ رہے گا جیسے اس سے قبل بھی اس میں موجود متدعیہ اسلامی دفعات کے باوجود یہ سیکورڈ تھا۔ نیز کتاب و سنت کی بالادستی کی بجائے، پارلیمنٹ ہی کی بالادستی قائم رکھنے کی کوشش کی گئی ہے۔ تاہم عائلی قوانین کے نازک مسئلہ کو چھوڑ کر خود وفاقی شرعی عدالت کی اہمیت کو مشکوک بنا دیا گیا ہے۔ حالانکہ یہ پارلیمنٹ کی طرح قانون ساز ادارہ نہیں ہے۔ بلکہ اس کا مقصد سیاسی کشاکش سے الگ رہتے ہوئے پرسکون عدالتی طریق کار سے مروجہ قوانین کے بارے میں یہ جائزہ لینا ہے کہ وہ کہاں تک اسلامی ہیں یا کون سا قانون کتاب و سنت کے منافی ہے؟ — عدلیہ کے اصل فنکشن کے بارے میں ہم آئندہ گفتگو کریں گے۔

نویں آئینی ترمیم پر اس تبصرہ سے ہمارا مقصود یہ ہے کہ سرکار کی طرف سے اسے شریعت بل کے طور پر متعارف کرایا گیا ہے، لیکن اس سے نہ صرف نفاذِ شریعت کے سلسلے میں کوئی پیش رفت نہ ہو سکے گی، بلکہ یہ قرارداد مقاصد کے تعطل کا باعث بھی بنے

گی۔ علاوہ ازیں یہ ترمیم، دستور کی سیکولر حیثیت اور سرمایہ داریت کے تحفظ کی ضمانت کے طور پر منظور کرائی جا رہی ہے۔ اسی بناء پر ہم کہتے ہیں کہ ۱۹۷۳ء کا دستور سیکولر ہے اور جس کے خلاف قومی اتحاد نے ۱۹۷۷ء میں نظام مصطفیٰ کی تحریک چلائی تھی۔ اس تحریک سے یہ مقصود تو حاصل نہ ہوا البتہ اس کے نتیجے میں جو مارشل لاء حکومت وجود میں آئی، نفاذ اسلام کے بند بانگ دعوے کرتے کے باوجود اس کی جملہ کوششیں سیکولر لازم کی روح کی بقا کے لیے ہی وقف رہی ہیں۔ لہذا نفاذ شریعت کی اولین مخلصانہ کوشش درحقیقت جولائی ۱۹۷۵ء میں سینٹ میں پیش کیا جانے والا "نفاذ شریعت بل" ہے۔ اور جس نے علی الاعلان سیکولر لازم کو چیلنج کر دیا ہے۔ تاہم نفاذ شریعت کے مسئلہ پر مسلمانوں کے مکمل اتفاق کے باوجود اس بل میں شریعت کی تعریف نیز اس کے نفاذ کے طریق کار پر گفتگو ہو سکتی ہے اور اس سلسلے میں خود بل کے محرکین نے بھی کبھی دروازہ بند نہیں کیا ہے۔ کیونکہ شریعت پر کسی فرقہ کی اجارہ داری نہیں ہے اور کتاب و سنت کے دلائل سے بل کے الفاظ میں اصلاح ترمیم کی گنجائش بہر حال موجود ہونی چاہیے۔

اب ہم اس بل کے حوالہ سے شریعت کی تعریف اور اس کی تعبیر کے طریق کار کے سلسلے میں گفتگو کرتے ہیں۔

اس سلسلے میں ایک نقطہ نظر تو متعصب مقلدین کا ہے۔ جن کے نزدیک، ملک میں جس فقہ کے حاملین کی اکثریت ہو، اسی فقہ کو پبلک لاء کی حیثیت سے قرآن و سنت کی تعبیر قرار دے کر باقی مسلمانوں کو اس کا پابند بنایا جائے، صرف شخصی معاملات میں آزادی دے دی جائے۔ گویا اس نقطہ نظر سے کفر و اسلام کے امتیاز کا طرز عمل خود مسلمانوں کے درمیان آزمانا چاہیے کہ پبلک لاء اگرچہ سب کے ایک ہوں لیکن شخصی معاملات میں سب کا اسلام جدا جدا رہے۔ حالانکہ قانون کی ایسی تفریق حقیقی مسلمانوں اور کافروں کے بارے میں بھی متفقہ نہیں ہے۔

اس کے برعکس دوسرا نقطہ نظر یہ ہے کہ ہر فرقہ کی اپنی خاص فقہ کو ہی قانونی تعبیر کی حیثیت حاصل ہو۔ حکومت کی طرف سے اسی نقطہ نظر کو بہ نظر اس انداز میں پیش کیا جاتا ہے کہ اس سے فرقہ وارانہ کھچاؤ کم ہوگا۔ حالانکہ فرقہ واریت کو اس سے تقویت

ملے گی اور یہ پاکستانی شیعہ کی رائے ہے، جو پاکستان میں اقلیت ہوتے کے باوجود اپنی فقہ (جعفری) کو اکثریتی فقہ (حنفی) کے مقابلہ میں اسی طرح منوانا چاہتے ہیں، جس طرح قبل ازیں وہ دینیات اور تاریخ اسلام کے نصابوں میں اس برابری کو منوا چکے ہیں۔ اور جس سے انہیں یہ فائدہ حاصل ہوا ہے کہ صرف وہی افکار و تاریخی نتائج نصابی کتب میں شامل ہو سکے ہیں جو شیعہ عقیدہ کے مؤید تھے۔ اس سلسلہ میں خلفائے راشدینؓ اور اہل بیتؑ کے اختلافات سے لے کر بنو امیہ اور بنو ہاشم تک کے سارے سیاسی اختلافات شامل ہیں۔ واضح رہے کہ مذکورہ نقطہ نظر صرف پاکستانی شیعہ کا ہے۔ جبکہ ایرانی شیعہ اکثریتی فقہ والا قانون خود ایران میں اپنائے ہوئے ہیں۔ کیونکہ وہاں اثنا عشریہ شیعہ کی اکثریت ہے۔

ہر فرقہ کے لیے اس کی اپنی خاص تعبیر کو پبلک لاء کی حیثیت سے تسلیم کرانے کا نقطہ نظر بہ ظاہر ہے۔ لیکن اس کا نتیجہ یہ نکلے گا کہ ملک میں ان گنت فرقوں کی تعبیرات کا سوال اٹھ کھڑا ہوگا کہ جہاں دیوبندی حنفی، ندوی حنفی، بریلوی حنفی کی مختلف سنی جماعتوں اور جمعیتوں کے ساتھ ساتھ اثنا عشری شیعہ (جعفری) اسماعیلی شیعہ (داعی، بوہری، داؤدی) اور بہائی شیعہ کو بھی پبلک لاء میں اپنی اپنی تعبیروں کو شامل کرنے کا موقع ملے گا، وہاں اہل قرآن، اہل حدیث، نیز ترقی یافتہ اور نئے اسلام طلوع کرنے والے بھی اپنی اپنی پرانی اور نئی فقہیں تشکیل دے کر پبلک لاء میں انہیں شامل کرنے کا مطالبہ پیش کریں گے۔ جس سے ایک طرف اگر فرقہ واریت کو قانونی حیثیت حاصل ہوگی، تو دوسری طرف پبلک لاء کے سلسلہ میں نقاد شریعت کا معاملہ

ضرورت پریشاں خواہ من از کثرت تعبیر ہا

والا ہوگا۔ کہ پبلک لاء ملک کے عوام اور حکمرانوں کو ایک لڑی میں پروانے کا ذریعہ ہوتا ہے، جس کے ذریعہ تمدن، معیشت اور سیاست میں استواری بھی ان کا مقصد ہوتی ہے۔ لیکن مذکورہ صورت میں یہ ناممکن ہوگا۔ کیونکہ پہلے اگر فرقہ وارانہ اختلافات کا دائرہ صرف عقائد، عبادات اور خاندانی رسومات تک محدود تھا اور مذکورہ فرقوں کے انتیازی مسائل کی گرامر می بھی اسی حد تک تھی جسے قانونی اصطلاح میں "مخصوص معاملات" کہتے ہیں۔ لیکن اب اس فرقہ واریت کو فروغ دے کر اجتماعیت کے جملہ شیعوں معاشرے

معیشت اور قانون و سیاست تک وسعت دیدی جائے گی۔ جس سے عوام کو یہ فائدہ حاصل ہوگا کہ وہ آپس میں لڑتے مرتے رہیں گے اور حکومت بڑے اطمینان سے "Devide and rule." کے مزے لیتی رہی گی۔ پھر یہ انتشارِ فکری نئے طلوعِ اسلام کے مواقع پیدا کرے گا یا اس سے ان خفیہ تحریکوں کو فائدہ پہنچے گا جو فکری انتشار کے اندھیروں میں سازشوں کے ذریعہ قوت و اقتدار کے حیرانگہ جلا لیا کرتی ہیں اور جس کا نتیجہ بار بار مارشل لا کا نفاذ ہوتا ہے۔ پس قانونی اعتبار سے متعدد یا مختلف پبلک لا کا تصور ہی محال بلکہ احمقانہ ہے۔

اس تفصیل سے یہ ظاہر ہے کہ شریعت کی تعریف اور اس کی تعبیر کے طریق کار کے مسئلہ میں محولہ بالا دونوں نقطہ نظر افراط و تفریط کے علاوہ کچھ نہیں ہیں۔ ملک میں ایک ہی پبلک لا ہو سکتا ہے اور وہ شریعت کی نظر میں کتاب اللہ ہے، جس کی تعبیر بھی سنتِ رسول صلی اللہ علیہ وسلم کی صورت میں متعین ہے اور جس کی طرف اسی سلسلہ کی گزشتہ سطور میں ہم بار بار تفصیلی بحثوں سے توجیہ و تلامیح کیے ہیں کہ کتاب و سنت ہی ملک کے تمام طبقوں کے اتحاد اور عوام و حکمرانوں کے معاملات کی استواری کے ضامن ہیں۔ اس لیے بعد میں متحدہ شریعت محاذ نے شریعتِ یل میں اصلاح و ترمیم کے ذریعہ سے شریعت کی جو تعریف "قرآن و سنت" سے کی ہے، وہی متفقہ اور مسلّمہ ہے۔ کیونکہ یہ شریعتِ محمدی کا نفاذ ہے اور اب تک خلافتِ رسولِ امّی قانونی بنیادوں پر قائم رہی ہے۔ چنانچہ آج بھی اگر کوئی حکومت صحیح اسلامی قانون تصور پر اپنا نظام قائم کرنا چاہے تو وہ صرف اور صرف شریعتِ محمدی ہے۔ علیٰ صاحبہا الصلوٰۃ والسلام!

متذکرہ بالا قانونی نقطہ نظر کی رو سے اگر ہم عالمِ اسلام کی دو ایسی حکومتوں کا جائزہ لیں جو اسلام کی دعویٰ دار ہیں، تو ایران کے بارے میں یہ وضاحت ہو چکی ہے کہ وہ اکثریتی فقہ والا قانونی نظام اپنائے ہوئے ہے۔ البتہ سعودی عرب وہ واحد اسلامی ملک ہے جہاں ایک حد تک شریعتِ محمدی کا نفاذ ہے۔ اور یہی وجہ ہے کہ دنیا بھر میں وہاں کا امن و امان ایک مثالی حیثیت رکھتا ہے۔ سعودی عرب کا یہ قانونی فکر، سعودی عرب کے علاوہ U.A.E. کی اکثر امارتوں میں بھی "قضاء شرعی" کی صورت میں مروج ہے اور جس کے

اثرات بھی نمایاں ہیں۔

متحدہ شریعت محاذ کے شریعت بل کی دفعہ ۳-۴ میں اس تصور کی جھلک موجود ہے۔ تاہم اس کا دارومدار اسی بل کی دفعہ ۲ پر ہے جس میں شریعت کی تعریف ”قرآن و سنت“ کی گئی ہے۔ اس سلسلہ میں قرآن و سنت کے لیے ائمہ سلف سے راہنمائی کے علاوہ کوئی ایسی قدغن عائد نہیں ہوتی چاہیے کہ جس کی بناء پر کسی خاص فرقہ کے اجتہاد کی اجارہ داری قائم کی جائے۔ کیونکہ اس طرح یہ بل متفقہ ہونے کی بجائے جہاں فرقہ وارانہ کشمکش کا شکار ہوگا، وہاں متعدد اجتہادات کو شریعت قرار دینے سے غیر وحی کو وحی الہی کا درجہ دینا لازم آئے گا۔ اسی طرح اجتہاد، کہ جس میں اختلاف ایک لابدی امر ہے، کے اختلاف و تعدد کی بناء پر متعدد شریعتوں کا وجود تسلیم کر لینا بھی ناگزیر ہوگا، اور جس کا تصور تک محال ہے۔ یہی وجہ ہے کہ شریعت بل ایک خاص مکتب فکر کے جب دو سینئر حضرات کی طرف سے پیش کیا گیا تو دیگر جملہ مکاتب فکر نے اس سے اختلاف کیا۔ پھر جب شریعت کی تعریف ”قرآن و سنت“ کی گئی، تو نہ صرف کوئی فکری اختلاف باقی نہ رہا بلکہ جملہ مکاتب فکر پر مشتمل ”متحدہ شریعت محاذ“ کی صورت میں ایک عرصہ بعد دینی حلقوں کو یکجا ہونے کا موقع بھی ملا۔ حقیقت یہ ہے کہ اتفاق و اتحاد کی یہی وہ واحد اساس ہے کہ جس کے خلاف تشتت و افتراق کی جملہ سازشیں ناکام ہو سکتی ہیں۔ تاہم شریعت بل کا المیہ یہ ہے کہ کبھی تو متفقہ شریعت بل تیار ہونے کے باوجود خود شریعت محاذ ہی کے بعض اساطین، اس متفقہ بل کی بجائے پرانے اور اختلافی بل کے منظور کرانے پر زور دینا شروع کر دیتے ہیں، تو کبھی اس بل کی ایسی تعبیریں کرنے لگتے ہیں کہ جن سے یہ بل پھر سے اختلافی بن جاتا ہے۔ اور اگر یوں بھی بات بنتی نظر نہ آئے تو متفقہ ترمیمی شریعت بل کے الفاظ میں کمی بیشی کر کے سینٹ میں ترمیمات پیش کرنا شروع کر دیتے ہیں۔ یہ وہ افسوسناک امر ہے کہ جس کے باعث نہ صرف ”متحدہ شریعت محاذ“ کا متفقہ شریعت بل آج تک کسی ایوانِ بالا اور ایوانِ زیریں میں پیش نہیں کیا گیا، بلکہ اس میں دو تین دفعہ جو ترمیمات پیش کی گئیں، وہ متفقہ شریعت بل میں تبدیل کر کے پیش کی گئی ہیں۔ یعنی شریعت بل کی دفعہ میں شریعت کی تعریف ”قرآن و سنت“ کر کے بعد میں جو وضاحت دی گئی ہے، اس میں کبھی تو لفظ ”راہنمائی“ اڑا کر قرآن و سنت کو فقہ کا پابند بنانے کی کوشش کی جاتی ہے۔ اور کبھی قرآن و سنت کو ”ماخذ شریعت“ بنا کر شریعت کو

فقہ کے مترادف قرار دینے کی جسارت کی جاتی ہے۔ حالانکہ قرآن و سنت ماحدِ فقہ تو ہیں لیکن خود فقہ نہیں بلکہ شریعت ہیں۔ اور ماخذ و ماخوذ دو علیحدہ علیحدہ چیزیں ہوتی ہیں۔

باقی رہا شریعت بل کی دفعہ ۵ میں وفاقی شرعی عدالت کے وسیع اختیارات کا مسئلہ، تو اس کی وجہ یہ ہے کہ پاکستان میں فی الفور نفاذ شریعت کی بجائے، موجودہ قانون کو تدریجاً شریعت کے مطابق بنانے کا طریق کار اختیار کیا گیا ہے اور اسی غرض سے وفاقی شرعی عدالت کی تشکیل عمل میں آئی ہے۔ اب ظاہر ہے کہ اگر پاکستان میں نفاذ شریعت کے اسی تدریجی طریق کار کو اپنانا ہے تو اس کے لیے وفاقی شرعی عدالت کو بھرپور اور آزادانہ اختیارات ملنے چاہئیں تاکہ مکمل قانونی ڈھانچہ کے بارے میں یہ کھل کر اپنی رائے دے سکے۔ ورنہ اصل اور درست طریق کار تو یہ ہے کہ قرآن و سنت کو ملک کا سپریم لاء قرار دے کر جملہ عدالتوں کو اس کا پابند بنا دیا جائے۔ کیونکہ حتمی اور ابدی حیثیت تو صرف قرآن و سنت کی ہے نہ کہ کسی اجتہاد کی! جبکہ وفاقی شرعی عدالت آخر اجتہاد سے ہی کسی قانون کے قرآن و سنت کے مخالف و موافق ہونے کا فیصلہ دیتی ہے۔ حقیقت یہ ہے کہ عدالتوں کا، قانون کی مثبت و منفی تعبیر کا کام صرف وضعی قانون سے متعلق ہے۔ ورنہ جہاں تک اسلامی قانون و تعبیر کا تعلق ہے تو یہ خود قرآن و سنت ہیں۔ اسلام میں عدالتیں عوام و خواص کی طرف سے قانون کی پاسداری اور اس کے درست اطلاق کا جائزہ تولیتی ہیں لیکن ان کا یہ فیصلہ فریقین میں متنازعہ امر کی حد تک فریقین پر لاگو ہوتا ہے۔ اس فیصلے کو فریقین کے معاملہ سے الگ کر کے دیکھا جائے تو اس کی حیثیت صرف "اقتاء" کی ہوتی ہے۔ فقضاء اور اقتاء کا فرق یہ بھی ہے کہ فقضاء واجب التعمیل ہوتا ہے جبکہ فتویٰ ایک شرعی رائے کا اظہار۔ یہ فی ذاتہ واجب التعمیل نہیں ہوتا۔ یہی وجہ ہے کہ اختلاف و نزاع میں مختلف فتاویٰ کو قرآن و سنت پر پیش کیا جاتا ہے۔

— ارشاد باری تعالیٰ ہے:

”فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ

وَالرَّسُولِ ————— الآية: ۵۹، (النساء: ۵۹)

————— وَمَا عَلَيْنَا إِلَّا الْبَلَاغُ

(مدیر)